



ПОСТАНОВЛЕНИЕ
14.03.2022

Зеленодольск
шәһәре

КАРАР
№ 538

Сәламәтлек мөмкинлекләре
чикләнгән балаларны
тукландыруны оештыру
турында

Балаларны социаль яклау, аларның сәламәтлеген саклау, баланслы кайнар туклану нормаларын үтәүне тәэмин итү максатларында, 2012 елның 29 декабрдәге «Россия Федерациясендә мөгариф турында» 273-ФЗ номерлы Федераль законның 79 ст. 7 өлеше нигезендә, Татарстан Республикасы Министрлар Кабинетының 2022 елның 6 сентябрдәге «Дәүләт мөгариф оешмаларында башлангыч гомуми белем бирү программалары буенча укучыларны түләүсез кайнар ризык белән тәэмин итүгә һәм башлангыч гомуми белем бирү программалары буенча укучыларны кайнар аш белән тәэмин итүгә норматив чыгымнарны раслау турында» 826 номерлы карары, Татарстан Республикасы Министрлар Кабинетының 2021 елның 07 сентябрдәге «2022 елга айлык акчалата һәм башка төр түләүләр турында» 842 номерлы карарына туры китереп, 2015 елның 29 декабрдәге «Россия Федерациясендә аерым закон актларына адреслылык принцибын үтәү һәм мохтажлык критерийларын куллану бурычыннан чыгып социаль ярдәм чараларын исәпкә алу һәм камилләштерү өлешендә үзгәрешләр кертү турында» 388-ФЗ номерлы Федераль закон нигезендә, Зеленодольск муниципаль районы Башкарма комитеты

КАРАР БИРЭ:

1. Зеленодольск муниципаль районы бюджетының бюджет ассигнованиеләре күләмен, Зеленодольск муниципаль районы гомуми белем бирү оешмаларында башлангыч гомуми белем бирү уку программаларын үзләштерүче сәламәтлек мөмкинлекләре чикләнгән укучыларның бушлай ике тапкыр туклануын оештыруга 95 сум 55 тиен күләмдә билгеләргә, шул исәптән 55 сум 55 тиен - башлангыч сыйныфлар (1-4 кл) туклануын оештыруга бюджеттан субсидия

2. Зеленодольск муниципаль районы бюджетының бюджет ассигнованиеләре күләмен, Зеленодольск муниципаль районы гомуми белем бирү оешмаларында төп гомуми һәм урта гомуми белем бирү уку программаларын үзләштерүче сәламәтлек мөмкинлекләре чикләнгән укучыларның һәр уку көненә 95 сум 55 тиен күләмдә ике тапкыр бушлай туклануын оештыруга билгеләргә, шуларның 8 сум 30 тиен бюджеттан субсидия (5-11 кл).

3. «Зеленодольск муниципаль районының Финанс-бюджет палатасы» МУ 2022 елга Зеленодольск муниципаль районы бюджетында каралган ассигнованиеләр чикләрендә гомуми белем бирү оешмаларының барлык укучылары өчен уку чорында туклануны оештыруга бәйле чыгымнарны финанслауны гамәлгә ашырырга.

4. Әлеге карарның гамәлен 2022 елның 12 гыйнварыннан барлыкка килгән хокук мөнәсәбәтләренә таратырга.

5. Зеленодольск муниципаль районы Советы аппаратының жәмәгәтьчелек, массакүләм мәғлүмат чаралары белән элемтә бүлегенә әлеге карарны Татарстан Республикасы хокукый мәғлүматының рәсми порталында (<http://pravo.tatarstan.ru>) һәм Татарстан Республикасы муниципаль берәмлекләре порталы составында Зеленодольск муниципаль районының мәғлүмат сайтында (<http://zelenodolsk.tatarstan.ru>) урнаштырырга.

6. Әлеге карарның үтәлешен контрольдә тотуны үз җаваплылыгымда калдырам.

Житөкче



И.Р. Ганиев